



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Il-Pulizija
(Spettur Roderick Attard)**

vs

Marvienne Ellul

Illum 4 ta' Awwissu, 2020

Il-Qorti,

Rat l-imputazzjonijiet migjuba kontra l-imputata Marvienne Ellul, detentrici tal-karta tal-identita' bin-numru 0562778M billi hija akkuzata talli nhar l-24 ta' Gunju 2020 ghall-habta ta' bejn is-sitta u nofs ta' filghodu (06:30hrs) u nofsinhar (12:00hrs) gewwa r-residenza 5, Triq l-Annunzjata, Gudja u/jew f'inhawi ohra fil-gzejjer Maltin:

Serqet zewg imsielet, pendent u curkett, liema serq huwa kwalifikat bil-valur li jeccedi l-elfejn, tliet mija u disgha u ghoxrin Ewro u sebgha u tletin centezmu (€2,329.37), bil-lok u bil-persuna, ghad-dannu ta' Adriana Vella u/jew Adrian Chetcuti u/jew persuni ohra.

Ikkunsidrat:

Semghet l-ammissjoni ta' l-imputata kif registrata fl-atti fis-seduta tallum ghall-imputazzjonijiet migjuba fil-konfront taghha.

Illi din il-Qorti osservat dak li jiddisponi l-Artikolu 392A(1) tal-Kap. 9 tal-Ligijiet ta' Malta, u cioe' wara li l-imputata wiegbet li hija hatja, din il-Qorti wissietha b'mod l-aktar solenni fuq il-konsegwenzi legali ta' dik it-twegiba taghha u tatha zmien xieraq sabiex jekk trid terga' lura minnha u kien biss wara li staqsietha t-tieni darba wara li kkonsultat mal-avukati Dr. Timothy Bartolo u Dr. Jennylee Agius li l-Qorti ghaddiet sabiex taghti kaz din l-ammissjoni taghha.

Illi ghalhekk fuq l-ammissjoni volontarja u inkondizzjonata tal-istess imputata, il-Qorti tiddikjara li m'ghandiex triq ohra salv li ssib lill-imputat hatja ta' l-imputazzjonijiet migjuba kontra taghha.

Semghet lill-Prosekuzzjoni u d-Difiza jitrattaw fuq il-piena fejn kien hemm qbil mal-parametri li kellha timxi magghom il-Qorti.

Rat l-atti kollha ta' dan il-procediment u d-dokumenti esebiti.

Il-Qorti semghet lill-Parte Civile fejn esprimiet ruhha l-weggha ta' dak li kien seh;

Hi mhix interessata fil-*pound of flesh* u ghalhekk qieghda tirrimetti ruhha ghal kull provvediment li taghti l-Qorti.

Minn naha taghha, qabel giet mistqosija dwar il-kaz, Marvienne Ellul ghamlet apologija u talbet skuza lill-Parte Civile.

Il-Parte Civile ddikjarat li hadet l-oggetti lura u li qiegħda tahfer lill-imputata.

KONSIDERAZZJONIJIET DWAR IL-PIENA

Illi l-artikolu 142(1) tal-Criminal Justice Act 2003 fl-Ingilterra jistabbilixxi hames principji li għandhom jigu segwiti fl-imposizzjoni tal-piena bħala:

(a) the punishment of offenders (b) the reduction of crime (including its reduction by deterrence) (c) the reform and rehabilitation of offenders (d) the protection of the public (e) the making of reparation by offenders to persons affected by their offence

Illi allura min hu imsejjah biex jiggudika ma għandux iħares biss l-interessi tal-persuna kkundannata izda għandu jara illi iħares l-interessi tal-vittma jew vittmi tar-reat u s-socjeta in generali billi jagħti dik il-piena li għandha isservi bħala kastig għal min jikkometti r-reat, li tara li twassal għat-tnaqqis tal-kummissjoni ta' reati ohra, li tista' twassal għar-rijabilitazzjoni u r-riforma tal-hati, li tagħti il-harsien mehtiega lil pubbliku u li l-hati jagħmel reparazzjoni għal hazin li jkun għamel.

Il-Qorti tal-Appell Kriminali¹ ridentament għamlet dawn ir-riflessjonijiet dwar il-piena:

¹ Appell Nru. 96/2019 fil-kawza fl-ismijiet **Il-Pulizija Vs Simon BORG** deciz mill-Imhalled Aaron Bugeja fil-10 ta' Ottubru 2019

Il-gustifikazzjoni tal-piena fl-eżercizzju tad-Dritt Penali modern hija pernjata fuq tliet principji kardinali u tiffoka fuq tliet effetti principali, jgħidli l-effett :

- (a) Retributtiv;
- (b) Preventiv; u
- (c) Riedukattiv jew rijabilitattiv tal-piena

L-aspett retributtiv tal-piena huwa, skont il-gurista Francesco Carnelutti, dak li jservi biex jirristabilixxi is-sitwazzjoni morali soċjali għal kif kienet qabel ma seħhet il-ħsara lis-soċjeta bil-kommissjoni tar-reat. U s-soċjeta teziġi li l-ħati jagħmel tajjeb għall-azzjoni vjolattiva tad-dritt penali kkommessa minnu u li tkun kisret il-paci u trankwillita' tagħha.

L-aspett preventiv tal-piena huwa dak li jrid jassigura li l-piena tkun strument li bih, grazzi għal biza li s-sanzjoni li tkun tista' tingħata toħloq f'moħħ is-soċjeta, b'mod li dak li jkun jerga jahsibha darbtejn qabel ma jikkommetti reat. Fi kliem ieħor, minħabba l-biza li tehel il-piena, persuna tigi mgeghela tixtarr sew il-konsegwenzi t'egħmilha qabel ma twettaq l-att kriminuz.

L-aspett preventiv għalhekk huwa duplici : wieħed ta' natura generali u l-ieħor ta' natura speċjali. **L-effett preventiv generali** huwa dak li bis-saħħa tal-ligi penali li tistabilixxi l-piena, is-soċjeta tigi kemm jista' jkun imrazna milli tikkommetti reati minħabba l-biza li tinkorri fil-piena jekk tinstab hatja. Aktar ma dik il-piena tigi applikata fil-prattika, aktar dak l-effett preventiv generali jkun laħaq il-mira tiegħu. **L-aspett preventiv speċjali** huwa dak li japplika għall-ħati innifsu, li jkun esperjenza fuqu

personali l-effetti tal-piena, b' mod li darb' oħra jerga jaħsibha sew qabel ma jagħzel li jikser il-Liġi. Jekk is-socjeta titef din il-biza mill-piena minhabba li l-Liġi penali tibda' titnaqqar fil-kwalita jew kwantita tal-piena jew inkella minhabba li l-pieni ma jigux applikati bir-rigrosita dovuta għall-fattispecie tal-kaz, allura ma jkun hemm xejn li jgħieghel lill-membri tas-socjeta milli jiddezistu għax jekk jiddelinkwu mingħajr konsegwenza jew b'konsegwenza zghira, isir konvenjenti għall-membri fi hdan socjeta li jiddelinkwu. Dan iwassal għal proliferazzjoni ta' delinkwenza b'konsegwenzi nefasti għall-interessi tal-kollektivita'. Is-socjeta allura teħtieġ li l-piena jkollha aspekk preventiv li jkun effettiv u effikaci meħtieġ għall-eżistenza pacifika tagħha stess. Altrimenti, il-kollass.

Finalment hemm l-aspekk riedukattiv u rijabilitattiv tal-piena, li tikkoncentra mhux daqstant fuq l-aspekk tal-ħtija specifika tal-ħati u li għaliha tkun immirata l-azzjoni repressiva tal-piena, daqskemm fuq l-aspekk ta' trattament terapewtiku individwali, immirat lejn ir-rijabilitazzjoni tal-ħati. Dan l-aspekk rijabilitattiv huwa kruċjali għas-socjeta in kwantu jgħin lill-ħati jgħaddi minn proċess ta' riforma tiegħu innifsu biex jgħinu jinqata' mir-ragunijiet u l-kundizzjonijiet li jkunu wasluh biex jiddelinkwi, billi jagħraf iqum fuq saqajh, jibni ħajtu mill-gdid u ma jibqax aktar ta' theddida għas-socjeta bħal meta kien fil-mument meta jkun iddelinkwa.

F'dan il-kuntest il-piena għandu jkollha effetti riedukattivi u korrezzjonali fuq il-ħati. Biex dan l-għan jintlaħaq, il-ħati għandu jsib dawk l-istrutturi maħsuba mill-Istat biex ikun jista' jwettaq dan il-perkors

riabilitattiv u jigi mghejjun itejjeb l-imgieba tieghu b'mod li ghalhekk ikun jista' jerga jigi reintegrat fis-socjeta, billi jigi riedukat, imheggeg jizviluppa t-talenti u l-abbiltajiet tieghu, inkoraggit jahdem biex ikollu biex jerga jibni hajtu u jghix dicenti, ma jkollux ghalfejn jiddelinkwi u jkollu wkoll minn fejn jaghmel tajjeb ghad-danni li jkun ikkawza b'eghmilu. F'dan is-sens allura l- Carnelutti jtenni li l-piena hija distinta mill-kastig, ghalkemm ghandha effikacja repressiva.

Il-Qorti qieset l-ammissjoni taghha fi stadju l-aktar bikri tal-kawza;

Rat li ghandha Fedina Penali netta; Qieset il-fatt li l-oggetti misruqa inghataw lura u tat kaz il-mahfra tal-Parte Civile waqt is-seduta tallum;

Il-Qorti tenfasizza l-importanza li min ikun fdat f'impjegi bhal ma kellha l-imputata, nibzghu ghalihom u ma nroddux lura l-fiducja li jkunu tawna dawn il-persuni li nidhlu fi djarhom u jafdaw f'idejna l-aktar affarijiet gheziez li jkollhom u nispicaw b'tentazzjoni li nisirquhom minn oggetti sentimentali.

Il-Qorti fehmet ic-cirkostanzai tal-imputata u li kieku kienu cirkostanzi differenti, l-Qorti ma kienetx tiddejjaq timponi piena ta' prigunerija;

Fic-cirkorstanzi l-Qorti thoss li ghandha timxi ma' l-imputata b'dak li jipprovdi l-Att tal-Probation Kap. 446;

Decide:

Il-Qorti ghal dawn il-mottivi, wara li semghet l-ammissjoni tal-imputata, ma ghandiex triq ohra hlief li ssib htija u wara li rat Art. 261(c)(d)(e), 267, 268(a), 269(g), 279(b) u 280(1) tal-Kap. 9 u Artikolu 22 tal-Kap 446 tal-Ligijiet ta' Malta ssibha hatja tal-imputazzjoni migjuba kontra taghha u wara li rat Artikolu 22 tal-Kap. 446 tilliberha bil-kundizzjoni li ma taghmilx reat iehor fi zmien 3 snin millum.

Il-Qorti spjegat lill-imputata l-konsegwenzi jekk tikser l-ordni li nghatat illum.

Il-Qorti tordna li l-atti jintbaghtu ghand l-Avukat Generali ai termini tal-Ligi.

Ft./Dr. Joseph Mifsud
Magistrat

Vera kopja

Margaret De Battista
Deputat Registratur